

**சாராம்சம்:** இனிய குழந்தைகளே, தீயதைக் கேட்காதீர்கள்..... நீங்கள் இங்கு சத்தியத்தின் சகவாசத்தில் அமர்ந்திருக்கின்றீர்கள். நீங்கள் மாயையின் தீய சகவாசத்துடன் சேரக் கூடாது. தீய சகவாசத்தின் ஆதிக்கத்திற்குட்படுவதால், நீங்கள் சந்தேகங்களினால் திணறுகிறீர்கள்.

**கேள்வி:** இந்த நேரத்தில் மனிதர்களை ஆன்மீகம் நிறைந்தவர்கள் ஏன் அழைக்க முடியாது?

**பதில்:** அனைவரும் சரீர உணர்வில் இருப்பதனாலாகும். சரீர உணர்வில் இருப்பவர்களை எவ்வாறு ஆன்மீகமானவர்கள் என அழைக்க முடியும்? ஒரேயொரு அசரீரியான தந்தையே ஆன்மீகத் தந்தை ஆவார். அவரே ஆத்ம உணர்வுடையவர் ஆகுவதற்கான கற்பித்தல்களை உங்களுக்குக் கொடுக்கின்றார். ‘பரம்பொருள்’ (Supreme) என்ற பட்டத்தை அவருக்கு மாத்திரமே கொடுக்க முடியும். தந்தையைத் தவிர வேறு எவரையுமே ‘பரம்பொருள்’ என அழைக்க முடியாது.

ஓம் சாந்தி. குழந்தைகளாகிய நீங்கள் இங்கே அமர்ந்திருக்கும் போது, பாபாவே உங்கள் பாபாவும், ஆசிரியரும், சற்குருவும் என்பதை நீங்கள் அறிவீர்கள். மூவரினதும் தேவை உள்ளது. முதலில் தந்தையும், பின்னர் உங்களுக்குக் கற்பிக்கின்ற ஆசிரியரும், பின்னர், இறுதியில், குருவும் ஆவார். இங்கே நீங்கள் இத்தகைய நினைவுடனேயே அமர்ந்திருக்க வேண்டும். ஏனெனில் இது புதியதொரு விடயமாகும். அவர் எல்லையற்ற தந்தையும் ஆவார். எல்லையற்றது என்றால் அவரே அனைவருக்கும் உரியவர் என்று அர்த்தமாகும். இங்கு வருகின்ற அனைவருக்கும் கூறப்படுகின்றது: இதனை உங்கள் விழிப்புணர்வில் வைத்திருங்கள். உங்களில் எவருக்காவது இதில் சந்தேகம் இருந்தால் கரங்களை உயர்த்துங்கள்! இது அற்புதமானதோர் விடயமாகும். பிறவி பிறவியாகப் பரம்பொருளைத் (Supreme)தவிர வேறு எவரையேனும் உங்கள் தந்தையாகவும். ஆசிரியராகவும் சற்குருவாகவும் நீங்கள் கண்டதில்லை. அவரே எல்லையற்ற தந்தையும், எல்லையற்ற ஆசிரியரும், எல்லையற்ற சற்குருவும் ஆவார். அவ்வாறான ஒருவரை நீங்கள் எப்பொழுதாவது கண்டதுண்டா? அதிமங்களாகரமான இந்தச் சங்கமயுகத்தில் அன்றி, வேறு எக்காலத்திலும் இவரைப் போன்ற ஒருவரை நீங்கள் காண மாட்டீர்கள். இதனையிட்டு உங்களில் எவருக்கேனும் சந்தேகம் இருக்குமாயின், உங்கள் கரங்களை நீங்கள் உயர்த்தலாம். இங்கு அமர்ந்திருக்கும் ஒவ்வொருவருக்கும், புத்தியில் நம்பிக்கை உள்ளது. இம் மூன்றும் பிரதானமானவை ஆகும். எல்லையற்ற தந்தை உங்களுக்கு எல்லையற்ற ஞானத்தைக் கொடுக்கின்றார். இந்த எல்லையற்ற ஞானம் மாத்திரமே உள்ளது. நீங்கள் பலவகையான லௌகீகக் கல்விகளைக் கற்கின்றீர்கள் சிலர் வழக்கறிஞர்களாகவும், சிலர் சத்திரசிகிச்சை நிபுணர்களாகவும் ஆகுகின்றார்கள். அனைவரும் இங்கு தேவைப்படுகிறார்கள்: வைத்தியர்கள், வழக்கறிஞர்கள், நீதிபதிகள் போன்றோர். அங்கே அவர்களின் தேவை இருக்க மாட்டாது. அங்கே துன்பம் என்ற கேள்விக்கே இடமில்லை. எனவே, தந்தை இங்கமர்ந்திருந்து குழந்தைகளாகிய உங்களுக்கு எல்லையற்ற கற்பித்தல்களைக் கொடுக்கின்றார். எல்லையற்ற தந்தையே உங்களுக்கு எல்லையற்ற கற்பித்தல்களைக் கொடுக்கின்றார். பின்னர் அரைக் கல்பத்திற்கு நீங்கள் எதனையுமே கற்க வேண்டியதில்லை. நீங்கள் இந்தக் கற்பித்தல்களை ஒருமுறை மாத்திரமே பெறுகின்றீர்கள், அதாவது, அவை பலன் அளிப்பவை, அதாவது நீங்கள் 21 பிறவிகளுக்கு அதற்கான பலனைப் பெறுகின்றீர்கள். வைத்தியர்கள், சட்டநிபுணர்கள், நீதிபதிகள் போன்றோர் அங்கிருப்பதில்லை. உங்களுக்கு இதில் நம்பிக்கை உள்ளது. உண்மையிலேயே அவ்வாறே உள்ளது. அங்கே துன்பம் இல்லை. அங்கே கர்ம வேதனையும் இருக்க மாட்டாது. தந்தை இங்கமர்ந்திருந்து உங்களுக்குக் கர்ம தத்துவத்தை விளங்கப்படுத்துகின்றார். கீதையை உரைப்பவர்கள் உங்களுக்கு இதனைக் கூறுவார்களா? தந்தை கூறுகின்றார்: நான் குழந்தைகளாகிய உங்களுக்கு இராஜயோகத்தைக் கற்பிக்கின்றேன். அவர்கள் ‘கடவுள் கிருஷ்ணர் கற்பிக்கின்றார்’ என்று எழுதியுள்ளார்கள். எவ்வாறாயினும், அவர் தெய்வீகக் குணங்கள் நிறைந்த ஒரு மனிதர். எவருமே ‘சிவபாபா’ என்ற பெயரை உபயோகிப்பதில்லை. அவருக்கு வேறு எந்தப் பெயரும் இல்லை. தந்தை கூறுகின்றார்: நான் இந்தச் சரீரத்தை கடனாகப் பெறுகின்றேன். இந்தச் சரீரம், இந்தக் கட்டடம் எனக்குரியது அல்ல. இது இவரின் கட்டடம் ஆகும். அதற்கு யன்னல்கள் போன்றன உள்ளன. எனவே தந்தை விளங்கப்படுத்துகின்றார்: நான் உங்கள் எல்லையற்ற தந்தை. அதாவது, நான் ஆத்மாக்கள் அனைவரதும் தந்தை. நான் ஆத்மாக்களாகிய உங்களுக்குக் கற்பிக்கின்றேன். அவர் ஆன்மீகத் தந்தை என்று அழைக்கப்படுகின்றார். வேறு எவரையும் ஆன்மீகத் தந்தை என்று அழைக்க முடியாது. இங்கே, அந்த ஒரேயொருவரே எல்லையற்ற தந்தை என்பது குழந்தைகளாகிய உங்களுக்குத் தெரியும். ஒரு ஆன்மீக மாநாடு இப்பொழுது இடம்பெறுகின்றது. உண்மையில், அது, ஓர் ஆன்மீக மாநாடு அல்ல. அவை உண்மையிலேயே ஆன்மீகம் அல்ல. அவை சரீர உணர்வுடையவை. தந்தை கூறுகின்றார்: குழந்தைகளே, ஆத்ம உணர்வுடையவர் ஆகுவீர்களாக! சரீர அகங்காரத்தை துறந்து விடுங்கள். இதனை அவர்களால் எவருக்குமே கூற முடியாது. ‘ஆன்மீகம்’ என்ற வார்த்தை இப்பொழுது மாத்திரமே பயன்படுத்தப்படுகின்றது. முன்னர், அவற்றை சமய மாநாடுகள் என்றே அழைத்தனர். ஆன்மீகம் என்பதன் அர்த்தத்தை எவருமே புரியாதுள்ளனர். “ஆன்மீகத் தந்தை” என்றால், அசரீரியான தந்தை என்று அர்த்தமாகும். ஆத்மாக்களாகிய நீங்கள் ஆன்மீகக் குழந்தைகள். ஆன்மீகத் தந்தை வந்து உங்களுக்குக் கற்பிக்கின்றார். வேறு எவராலுமே இந்தப் புரிந்துணர்வைக் கொண்டிருக்க முடியாது. தந்தையே இங்கமர்ந்திருந்து தான் யார் என்பதை உங்களுக்குக் கூறுகின்றார். இது கீதையில் குறிப்பிடப்படவில்லை. நான் உங்களுக்கு எல்லையற்ற கற்பித்தல்களைக் கொடுக்கின்றேன். அங்கு வழக்கறிஞர்கள், நீதிபதிகள், சத்திர சிகிச்சை நிபுணர்கள் போன்றோரின் தேவை இருக்க மாட்டாது. ஏனெனில் அங்கு சந்தோஷத்தைத்

தவிர வேறு எதுவுமே இல்லை. அங்கே துன்பத்தின் பெயரோ சுவடோ இருப்பதில்லை. இங்கோ, சந்தோஷத்தின் பெயரோ சுவடோ இல்லை. அது மறைந்து விட்டது எனக்கூறப்படுகின்றது. சந்தோஷம் என்பது காகத்தின் எச்சம் போன்றது என்று அவர்கள் நம்புகின்றார்கள். அவர்கள் சிறிதளவு சந்தோஷத்தையே அனுபவம் செய்வதால், அவர்களால் எவ்வாறு எல்லையற்ற சந்தோஷத்திற்கான ஞானத்தைக் கொடுக்க முடியும்? முன்னர், தேவர்களின் இராச்சியம் இருந்த போது, 100 வீதம் சத்தியம் நிலவியது. ஆனால் இப்பொழுது பொய்மையே உள்ளது. இது எல்லையற்ற ஞானமாகும். இது மனித உலக விருட்சம், நானே அதன் விதை என்பதையும் நீங்கள் அறிவீர்கள். அவரிடம் விருட்சத்தின் முழு ஞானமும் உள்ளது. மக்களிடம் இந்த ஞானம் இல்லை. நான் உயிருள்ள விதையாவேன். என்னை ஞானக் கடல் என மக்கள் அழைக்கின்றார்கள். நீங்கள் ஞானத்தின் மூலம் முக்தியையும் ஜீவன்முக்தியையும் ஒரு விநாடியில் பெறுகின்றீர்கள். நான் அனைவரையும் தந்தை. என்னை இனங்காண்பதன் மூலம், குழந்தைகளாகிய நீங்கள் ஓர் ஆஸ்தியைப் பெறுகின்றீர்கள். எவ்வாறாயினும், இராச்சியமும் உள்ளது. சுவர்க்கத்திலும் வரிசைக்கிரமமாக பல்வேறு தரப்பட்ட பதவிகள் உள்ளன. தந்தை ஒரே கல்வியையே அனைவருக்கும் கற்பிக்கின்றார். ஆனால் கற்பவர்கள் வரிசைக்கிரமமாக உள்ளனர். இதில் வேறு எந்தக் கல்விக்குமான அவசியம் இல்லை. அங்கே நோய் எதுவும் இருக்க மாட்டாது. அங்கே அவர்கள் சொற்பளவு சதப் பெறுமதியான வருமானத்திற்காகக் கற்பதில்லை. நீங்கள் இங்கிருந்து எல்லையற்ற ஆஸ்தியை உங்களுடன் எடுத்துச் செல்கின்றீர்கள். உங்களுக்கு அந்த அந்தஸ்தை யார் கொடுத்தது என்பதை நீங்கள் அங்கே அறிந்திருக்க மாட்டீர்கள். இந்த நேரத்தில் மாத்திரமே நீங்கள் அதனைப் புரிந்துகொள்கின்றீர்கள். நீங்கள் எல்லைக்குட்பட்ட கல்வியையே கற்றீர்கள். இப்பொழுது உங்களுக்கு எல்லையற்ற ஞானத்தைக் கற்பிக்கின்றவர் ஒரேயொருவரே என்பதை நீங்கள் இனங்கண்டதுடன் அவரை அறிந்தும் கொண்மீர்கள். தந்தையே தந்தையும், எங்களுக்கு கற்பிக்க வந்திருக்கும் ஆசிரியரும் என்பதை நீங்கள் அறிவீர்கள். அவரே பரம ஆசிரியரும், அவரே எங்களுக்கு இராஜ்யோகத்தைக் கற்பிப்பவரும் ஆவார். அவரே உண்மையான சற்குருவும் ஆவார். இது எல்லையற்ற இராஜ்யோகமாகும். நீங்கள் எவ்வாறு ஒரு சட்டநிபுணராகவோ அல்லது ஒரு வைத்தியராகவோ ஆகலாம் என்பதை மாத்திரமே அவர்கள் கற்பிப்பார்கள். ஏனெனில், இது துன்ப உலகமாகும். அந்தக் கல்வி அனைத்தும் எல்லைக்குட்பட்டதாகும். ஆனால் இது எல்லையற்ற கல்வியாகும். தந்தையே இந்த எல்லையற்ற கல்வியை உங்களுக்குக் கற்பிக்கின்றார். அந்தத் தந்தையும், ஆசிரியரும், சற்குருவும் ஒவ்வொரு கல்பத்திலும் வருகின்றார் என்பதும், சத்திய, திரேதாயுகங்களுக்காக அவர் அந்தஒரே கல்வியையே கற்பிக்கின்றார் என்பதும் உங்களுக்குத் தெரியும். அதன் பின்னர் அவர் மறைந்து விடுகின்றார். நாடகத்திற்கு ஏற்ப சந்தோஷம் என்ற உங்கள் வெகுமதி முடிவிற்கு வருகின்றது. இந்த எல்லையற்ற தந்தை இங்கமர்ந்திருந்து உங்களுக்கு விளங்கப்படுத்துகின்றார். அவர் மாத்திரமே தூய்மையாக்குபவர் என்று அழைக்கப்படுகின்றார். நீங்கள் கிருஷ்ணரிடம் 'நீங்களே தாயும் தந்தையும்' என்றோ அல்லது 'தூய்மையாக்குபவர்' என்றோ கூறுவீர்களா? இவரது (கிருஷ்ணரது) அந்தஸ்திற்கும் ஒரேயொருவரின் (சிவபாபாவின்) அந்தஸ்திற்கும் இடையில் இரவிற்கும் பகலிற்குமான வேறுபாடு உள்ளது. தந்தை இப்பொழுது கூறுகின்றார்: என்னை இனங்காண்பதன் மூலம், ஒரு விநாடியில் நீங்கள் ஜீவன்முக்தியை அடைவீர்கள். கிருஷ்ணர் கடவுளாக இருப்பாராயின், அவரை எவராலுமே உடனடியாக இனங்கண்டுவிட முடியும். கிருஷ்ணரின் பிறப்பு தெய்வீகமான, அலௌகீகப் பிறப்பு என்று நினைவு கூரப்படவில்லை. அவர் தூய்மையின் மூலம் பிறப்பெடுக்கின்றார். தந்தை எவரது கருப்பையில் இருந்தும் வெளிவரவில்லை. அவர் கூறுகின்றார்: இனிமையிலும் இனிமையான ஆன்மீகக் குழந்தைகளே! ஆத்மாவே கற்கின்றார். நல்ல தீய சம்ஸ்காரங்கள் ஆத்மாவிலேயே உள்ளன. ஆத்மாக்களே செயல்களைச் செய்கின்றனர், அதற்கேற்ப சரீரங்களைப் பெறுகின்றனர். சிலர் அதிகளவு துன்பத்தை அனுபவம் செய்கின்றனர். சிலர் ஒற்றைக் கண்ணுடையவர்களாகவும் சிலரோ செவிடர்களாகவும் இருக்கின்றார்கள். அவர்கள் முற்பிறப்பில் செய்த செயல்களுக்கு ஏற்ப பலனைப் பெறுகின்றனர் என்று கூறப்படுகின்றது. ஓர் ஆத்மா தான் செய்த செயல்களுக்கு ஏற்ப, நோயுற்ற சரீரம் போன்றவற்றையும் பெறுகின்றார். தந்தையாகிய கடவுளே உங்களுக்குக் கற்பிக்கின்றார் என்பதைக் குழந்தைகளாகிய நீங்கள் இப்பொழுது அறிந்துள்ளீர்கள். கடவுள் ஆசிரியராவார். கடவுளே ஆசான் ஆவார். அவர் கடவுள், பரமாத்மா என்றெல்லாம் அழைக்கப்படுகின்றார், அதாவது பரமாத்மாவான கடவுள் என்பதே அதன் அர்த்தமாகும். பிரம்மாவை 'பரம்பொருள்' என்று அழைக்க முடியாது. 'பரம்பொருள்' என்றால், அனைவரிலும் அதி தூய்மையானவரும் அனைவரிலும் மேலானவரும் என்று அர்த்தமாகும். அனைவருடைய அந்தஸ்தும் வேறுபட்டவை. வேறு எவராலும் கிருஷ்ணரின் அந்தஸ்தைப் பெறமுடியாது. பிரதம மந்திரியின் அந்தஸ்தை வேறு எவருக்கும் கொடுக்க முடியாது. தந்தையின் அந்தஸ்து பிரம்மா, விஷ்ணு, சங்கரரது அந்தஸ்தில் இருந்து வேறுபட்டதாகும். பிரம்மா, விஷ்ணு, சங்கரர் தேவர்களாவார்கள், சிவனோ பரமாத்மா ஆவார். அவர்கள் எவ்வாறு இருவரையும் ஒருவராக்கி சிவ சங்கரர் என்று அழைக்க முடியும்? இருவரும் வெவ்வேறானவர்கள். இதனைப் புரிந்து கொள்ளாததால், அவர்கள் சிவனும் சங்கரரும் ஒருவரெனக் கூறுகின்றார்கள். அவர்கள் அத்தகைய பெயர்களை மனிதர்களுக்கும் கொடுக்கின்றார்கள். தந்தையே வந்து இவ்விடயங்கள் அனைத்தையும் விளங்கப்படுத்துகின்றார். அந்த ஒரேயொருவரே பாபாவும், ஆசிரியரும், சற்குருவும் என்பது உங்களுக்குத் தெரியும். ஒவ்வொரு மனிதருக்குமே தந்தையும், ஆசிரியரும், குருவும் இருப்பார்கள். அவர்கள் வயோதிபர் ஆகும் போது ஒரு குருவை ஏற்றுக் கொள்கின்றார்கள். இக்காலத்தில், சிறு குழந்தைகளையும், குருமார்களை ஏற்றுக் கொள்ளச் செய்கின்றார்கள். ஏனெனில் குழந்தைக்கு ஒரு குரு இல்லாதிருந்தால் அந்தக் குழந்தை கீழ்ப்படிவற்ற ஆகிவிடுவார் என நம்பப்படுகின்றது. முன்னர், 60 வயதின் பின்னரே அதாவது ஓய்வுக்குரிய

ஸ்திதியிலேயே குருமாரை ஏற்றுக் கொண்டார்கள். நிர்வாணா என்றால், சப்தத்திற்கு அப்பாற்பட்ட இனிய மௌன வீடு என்று அர்த்தமாகும். நீங்கள் அரைக்கல்பமாக அங்கு செல்வதற்கே முயற்சி செய்கின்றீர்கள். எவ்வாறாயினும், அதனைப் பற்றி எவரும் அறியாதிருந்தால், எவராலும் அங்கே செல்ல முடியாது. அவர்களால் எவ்வாறு வேறு எவருக்கும் அந்தப் பாதையைக் காட்ட முடியும்? ஒரேயொருவரைத் (சிவபாபா) தவிர வேறு எவராலும் அந்தப் பாதையைக் காட்ட முடியாது. அனைவரது புத்தியும் ஒரேமாதிரியாக இருப்பதில்லை. சிலர் சமயக்கதைகளைச் செவிமடுக்கின்றார்கள், அவற்றினால் எந்தப் பயனும் இல்லை. அதில் எப்பயனும் இல்லை. நீங்கள் இப்பொழுது பூந்தோட்டத்தின் மலர்கள் ஆகுகின்றீர்கள். நீங்கள் மலர்களில் இருந்து முட்கள் ஆகின்றீர்கள். இப்பொழுது தந்தை உங்களை முட்களில் இருந்து மலர்கள் ஆக்குகின்றார். நீங்கள் பூஜிக்கத் தகுதியுடையவராக இருந்தீர்கள், பின்னர் பூஜிப்பவர்கள் ஆகியுள்ளீர்கள். சதோபிரதானாக இருந்து 84 பிறவிகளையும் எடுக்கும் பொழுது நீங்கள் தமோபிரதானாகவும் தூய்மையற்றவர்களாகவும் ஆகின்றீர்கள். தந்தை உங்களுக்கு ஏணிப்படத்தை விளங்கப்படுத்தியுள்ளார். நீங்கள் தூய்மையற்றவரில் இருந்து இப்பொழுது எவ்வாறு தூய்மையானவர் ஆகுகிறீர்கள் என்பது எவருக்கும் தெரியாது. மக்கள் பாடுகின்றார்கள்: ஓ தூய்மையாக்குபவரே வாருங்கள்! வந்து எங்களைத் தூய்மை ஆக்குங்கள். அவ்வாறாயின், ஆற்று நீரையும், சமுத்திரத்தையும் அவர்கள் ஏன் தூய்மையாக்குபவர் எனக் கருதி அவற்றில் நீராடச் செல்கின்றார்கள்? அவர்கள் கங்கையைத் தூய்மையாக்குபவர் என்று கருதுகின்றார்கள். ஆனால் ஆறு எங்கிருந்து ஆரம்பமாகின்றது? அவை சமுத்திரத்தில் இருந்தே ஆரம்பமாகின்றன. அவை அனைத்துமே சமுத்திரத்தின் குழந்தைகளே. எனவே, அனைத்தும் மிகவும் தெளிவாகப் புரிந்துகொள்ளப்பட வேண்டும். இங்கே, குழந்தைகளாகிய நீங்கள் சத்திய சகவாசத்தில் அமர்ந்திருக்கின்றீர்கள். நீங்கள் வெளியே தீய சகவாசத்தினுள் செல்லும் போதும், அவர்கள் உங்களுக்கு பிழையான விடயங்களைக் கூறும் போதும் நீங்கள் இவ்விடயங்கள் அனைத்தையும் மறந்து விடுகின்றீர்கள். தீய சகவாசத்தினுள் செல்வதால், நீங்கள் திணற ஆரம்பிக்கின்றீர்கள். அப்பொழுதே சந்தேகங்கள் எழுகின்றன. எவ்வாறாயினும், இவ்விடயங்கள் மறக்கப்படக் கூடாது. எங்கள் பாபா எல்லையற்ற பாபாவும், ஆசிரியரும் ஆவார். அவர் எங்களை அக்கரைக்கு அழைத்துச் செல்கின்றார். நீங்கள் இந்த நம்பிக்கையுடனேயே இங்கு வந்திருக்கின்றீர்கள். ஏனைய அனைத்துமே உலகக் கல்வியும், உலக மொழிகளும் ஆகும். இது அலௌகீகமானது. தந்தை கூறுகின்றார்: எனது பிறப்பும் அலௌகீகமானதாகும். நான் ஒரு சரீரத்தைக் கடனாகப் பெறுகின்றேன். நான் ஒரு பழைய சப்பாத்தை பெறுகின்றேன். இதுவே அனைத்திலும் அதிகளவு பழையதாகும். இதுவே அனைத்திலும் மிகவும் பழைய சப்பாத்து ஆகும். தந்தை எடுத்துள்ள சரீரம் நீண்ட சப்பாத்து என்று அழைக்கப்படுகின்றது. இது மிகவும் இலகுவான விடயமாகும். இது மறப்பதற்குரிய ஒரு விடயமல்ல. எவ்வாறாயினும், மாயை இலகுவான இவ்விடயத்தையும் மறந்துவிடச் செய்கின்றாள். தந்தை தந்தையே ஆவார். அவர் வேறு எவராலும் கொடுக்கப்பட முடியாத எல்லையற்ற கற்பித்தல்களையும் கொடுக்கின்றார். பாபா கூறுகின்றார்: நீங்கள் வெளியே சென்று, வேறு எங்கேயாவது இது கிடைக்குமா என்று தேடிப் பார்க்கலாம். அனைவரும் மனிதர்களே. அவர்களால் இந்த ஞானத்தைக் கொடுக்க முடியாது. கடவுள் 'பாக்கியரதம்' என்று அழைக்கப்படும் ஒரேயொரு இரதத்தை மாத்திரமே பெற்றுக் கொள்கின்றார். தந்தை உங்களைப் பல மில்லியன் மடங்கு பாக்கியசாலிகள் ஆக்குவதற்காக இதற்குள் பிரவேசிக்கின்றார். அவரே மிகவும் நெருக்கமான மணியாவார். பிரம்மா பின்னர் விஷ்ணு ஆகுகின்றார். சிவபாபா இவரை அவராக ஆக்குகின்றார். அத்துடன் அவர் இவரின் மூலமாக உங்களை உலக அதிபதிகளாகவும் ஆக்குகின்றார். விஷ்ணுவின் உலகம் ஸ்தாபிக்கப்படுகின்றது. ஓர் இராச்சியத்தை ஸ்தாபிக்கின்ற இதுவே இராஜயோகம் என்று அழைக்கப்படுகின்றது. இங்குள்ள அனைவரும் செவிமடுக்கின்றார்கள், ஆனால் பலரது செவிகளிலிருந்து அது வெளியேறி விடுகின்றது. சிலரால் மாத்திரமே அதனைச் செவிமடுத்து, கிரகித்து பிறருக்கும் அதனைக் கூற முடிகின்றது என்பதை பாபா அறிவார். அவர்களே மகாராத்திகள் என்று அழைக்கப்படுகின்றார்கள். அவர்கள் இதனைச் செவிமடுத்து, அதனைக் கிரகித்துக் கொள்கின்றார்கள். பின்னர் அதனை பிறருக்கு விளங்கப்படுத்துவதிலும் ஆர்வம் கொண்டிருக்கின்றார்கள். விளங்கப்படுத்துபவர் ஒரு மகாராத்தியாக இருப்பாராயின், பிறர் மிக விரைவாகப் புரிந்து கொள்வார்கள். அவர்கள் குதிரைப்படையினரிடம் குறைவாகவும், காலாட்படை வீரரிடம் அதனை விடவும் குறைவாகவுமே புரிந்து கொள்வார்கள். மகாராத்திகள் யார் என்பதும், காலாட்படையினர் யார் என்பதும் தந்தைக்குத் தெரியும். இதில் குழப்பம் அடைதல் என்ற கேள்விக்கு இடமில்லை. எவ்வாறாயினும், குழந்தைகள் தொடர்ந்தும் குழப்பம் அடைவதையும் அதன் பின்னர் தூங்கி விழுவதையும் பாபா பார்க்கின்றார். அவர்கள் தங்கள் கண்களை மூடியவாறு அமர்ந்துள்ளார்கள். வருமானத்தை ஈட்டும் போது எவராவது தூங்கி விழுவார்களா? நீங்கள் தொடர்ந்தும் தூங்கி விழுந்தால், உங்களால் எவ்வாறு கிரகிக்க முடியும்? ஒருவர் கொட்டாவி விட்டால், அவர் களைப்படைந்துள்ளார் என்பதை பாபா அறிந்து கொள்கின்றார். ஒரு வருமானத்தை ஈட்டும் பொழுது ஒருபோதும் களைப்படைய முடியாது. கொட்டாவி விடுதல் சந்தோஷமற்றிருப்பதன் அடையாளமாகும். உள்ளூற எதனையாவது ஒன்றைப் பற்றித் தொடர்ந்தும் எண்ணித் திணறிக் கொண்டிருப்பவர்களே அதிகளவு கொட்டாவி விடுகின்றார்கள். நீங்கள் இப்பொழுது தந்தையின் வீட்டில் அமர்ந்திருக்கின்றீர்கள். இதுவும் ஒரு குடும்பமாகும். அவர் உங்களுக்குப் பாதையைக் காட்டுவதற்காக ஆசிரியராகவும் குருவாகவும் ஆகுகின்றார். நீங்கள் மாஸ்டர் குருமார்கள் என்று அழைக்கப்படுகின்றீர்கள். ஆகையால் நீங்கள் இப்பொழுது தந்தையின் வலது கரங்கள் ஆக வேண்டும். அப்பொழுது உங்களால் பலருக்கு நன்மை அளிக்க முடியும். ஏனைய வியாபாரங்களில் நட்பும் ஏற்படலாம். ஆனால் நீங்கள் எந்த இழப்புமே இல்லாமல் சாதாரண மனிதரில் இருந்த நாராயணன் ஆகுகின்றீர்கள். அனைவரது வருமானமும்

முடிவடைந்து விட்டது. தந்தை மாத்திரமே சாதாரண மனிதரில் இருந்து நாராயணனாக மாறுகின்ற வியாபாரத்தைக் கற்பிக்கின்றார். எனவே எந்தக் கல்வியை நீங்கள் கற்க வேண்டும்? அதிக செல்வம் உள்ளவர்கள் இங்கேயே சுவர்க்கம் உள்ளது என்று எண்ணுகின்றார்கள். பாபு காந்திஜி இங்கே இராம இராச்சியத்தை ஸ்தாபித்தாரா? அதே தமோபிரதான் உலகமே உள்ளது, உண்மையில் துன்பம் மேலும் அதிகரித்துக் கொண்டிருக்கின்றது. இதனை எவ்வாறு இராம இராச்சியம் என்று அழைக்க முடியும்? மக்கள் அதிகளவு விவேகமற்றவர்கள் ஆகியுள்ளார்கள். விவேகமற்றவர்கள் தமோபிரதான் எனவும், விவேகமானவர்கள் சதோபிரதான் எனவும் அழைக்கப்படுகின்றார்கள். இந்தச் சக்கரம் தொடர்ந்தும் சுழல்கின்றது. இதில் தந்தையிடம் எதனையும் வினவ வேண்டும் என்ற அவசியம் இல்லை. படைப்பவரதும் படைப்பினதும் ஞானத்தைக் கொடுக்க வேண்டியது தந்தையின் கடமையாகும். அதனை அவர் தொடர்ந்தும் கொடுக்கின்றார். அவர் அனைத்தையும் முரளியினூடாக தொடர்ந்தும் விளங்கப்படுத்துகின்றார். நீங்கள் அனைத்திற்குமான பதிலைப் பெறுகின்றீர்கள். எனவே, இதனை விட நீங்கள் வேறு எதனைக் கேட்கப் போகின்றீர்கள்? தந்தையைத் தவிர வேறு எவராலும் விளங்கப்படுத்த முடியாது என்பதால் நீங்கள் எதனைக் கேட்கப் போகின்றீர்கள்? நீங்கள் அறிவிப்புப் பலகையில் எழுதலாம்: உள்ளே வாருங்கள், 21 பிறவிகளுக்கு என்றும் ஆரோக்கியமாகவும் என்றும் செல்வந்தராகவும் ஆகுவது எவ்வாறு என்பதைப் புரிந்து கொள்ளுங்கள். அச்சா.

இனிமையிலும் இனிமையான, அன்புக்குரிய வெகு நாட்களாகத் தொலைந்திருந்து இப்பொழுது கண்டெடுக்கப்பட்டிருக்கும் குழந்தைகளுக்கு தந்தையாகவும் தாயாகவும் இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை, ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. தந்தை கூறுவதை மிக நன்றாகச் செவிமடுத்து, அதனைக் கிரகியுங்கள். அதனைப் பிறருக்கு கூறுவதிலும் ஆர்வம் கொண்டிருங்கள். ஒரு காதால் கேட்டு, மறு காதால் விட்டு விடாதீர்கள். வருமானத்தை ஈட்டும் பொழுது ஒருபோதும் கொட்டாவி விடாதீர்கள்.
2. பாபாவின் வலது கரம் ஆகி, பலருக்கும் நன்மையளிங்கள். சாதாரண மனிதரில் இருந்து நாராயணன் ஆகி, ஏனையோரையும் நாராயணன் ஆக்குகின்ற தொழிலில் ஈடுபட்டிருங்கள்.

**ஆசீர்வாதம்:** ஆத்ம உணர்வுப் புன்னகையுடன் உங்கள் முகத்தில் சந்தோஷத்தை வெளிப்படுத்துகின்ற ஒரு விசேஷ ஆத்மா ஆகுவீர்களாக. சந்தோஷமே பிராமண வாழ்க்கையின் சிறப்பியல்பு ஆகும். சந்தோஷம் என்பது ஆத்ம உணர்வுப் புன்னகை ஆகும். உரத்துச் சிரிக்காதீர்கள். ஆனால் புன்னகையுங்கள். எவராவது உங்களை இகழ்ந்தாலும், உங்கள் முகத்தில் துன்ப அலைகள் இருக்கக் கூடாது. எப்பொழுதும் சந்தோஷமாக இருங்கள். ஒருவர் ஒரு மணித்தியாலம் பேசினார், ஆனால் நீங்கள் ஒரு விநாடியில் ஏதாவது ஒன்றைப் பேசினீர்கள் என எண்ணாதீர்கள் பேசும்போதும், சிந்திக்கும் போதும் ஒரு விநாடியேனும் உங்கள் முகத்தில் சந்தோஷமின்மை தென்பட்டால், அதன் அர்த்தம் நீங்கள் தோற்றுவிட்டீர்கள் என்பதாகும். நீங்கள் அதனை ஒரு மணித்தியாலத்திற்கு சகித்துவிட்டு, பின்னர் வாயு பலூன் வெடித்துபோல் இருக்கக்கூடாது. மேன்மையான வாழ்க்கையைத் தங்களது இலட்சியமாகக் கொண்ட விசேஷ ஆத்மாக்கள் வாயு பலூனைப் போன்று ஆகமுடியாது.

**சுலோகம்:** குளிர்ச்சியான சரீரங்களைக் கொண்ட யோகி ஆத்மாக்கள் தாங்களும் குளிர்ச்சியாக இருந்து, தங்களது குளிர்ச்சியான திருஷ்டியின் ஒரு கணப் பார்வையினால் ஏனையோரையும் அப்பால் எடுத்துச் செல்வார்கள்.

\*\*\*ஓம் சாந்தி\*\*\*